

विशेष कार्यकारी अधिकारी पदावरील नियुक्ती व त्यांचे अधिकार याबाबतच्या
माहितीची टिप्पणी

शासन निर्णय, सामान्य प्रशासन विभाग, क्र.विकाअ २००७/४४०/प्र.क्र.१७४/०७/५, दिनांक २५.०७.२००७ व शासन शुद्धीपत्रक, सामान्य प्रशासन विभाग, क्र.विकाअ २००७/प्र.क्र.३८९/५, दिनांक १५.०१.२००८ अन्वये विशेष कार्यकारी अधिकारी पदावरील नियुक्तीचे सुधारित धोरण जाहिर करण्यात आले आहे. त्यानुसार जिल्हाधिका-यांनी मा.पालक मंत्री व मा.संपर्क मंत्री यांच्याकडून विशेष कार्यकारी अधिकारी यांच्या पदावरील नियुक्तीसाठी प्राप्त झालेल्या यादीची एक प्रत पोलीस पडताळणीसाठी पाठवून एक प्रत शासन मान्यतेसाठी पाठविली जाते. शासनाची मान्यता प्राप्त झाल्यावर उपरोक्त दिनांक २५.०७.२००७ च्या शासन निर्णयातील अर्हतेसंबंधीच्या विहित अटींची पूर्तता करण्या-या पात्र उमेदवारांची यादी प्रसिद्ध करण्याची कार्यवाही जिल्हाधिकारी यांच्याकडून केली जाते. विशेष कार्यकारी अधिकारी यांना पुढीलप्रमाणे अधिकार देण्यात आले आहेत :

(१) साक्षांकनाचे काम, (२) उत्पन्न प्रमाणपत्र देणे व (३) ओळख परेड.

२. शासन निर्णय, सामान्य प्रशासन विभाग, क्र.विकाअ २००७/प्र.क्र.३८९/५, दिनांक ०७.०३.२००८ अन्वये विशेष कार्यकारी अधिका-यांच्या संख्येत प्रत्येक १००० मतदारांमध्ये प्रत्येकी १ विशेष कार्यकारी अधिकारी याऐवजी प्रत्येक १००० मतदारांमागे २ अशी वाढ करण्यात आली.

३. शासन निर्णय, सामान्य प्रशासन विभाग, क्र.विकाअ २००७/९५४/प्र.क्र.३६६/०७/५, दिनांक २४.०३.२००८ अन्वये निवडणुकांमधून निर्वाचित झालेले महानगरपालिकांचे महापौर व नगरसेवक, नगरपरिषदांचे/नगरपंचायतीचे अध्यक्ष व नगरसेवक, जिल्हापरिषदांचे अध्यक्ष व सदस्य, पंचायत समित्यांचे सभापती व सदस्य यांची पदसिद्ध विशेष कार्यकारी अधिकारी पदावर नियुक्ती करण्याबाबतचे आदेश निर्गमित करण्यात आले आहेत. महानगरपालिका, नगरपरिषदा / नगरपंचायती यांमधील स्वीकृत/नामनिर्देशीत (नॉमिनेटेड) नगरसेवक, तसेच जिल्हा परिषद व पंचायत समिती यांमधील नामनिर्देशीत (नॉमिनेटेड) सदस्य म्हणून निवड

झालेल्या व्यक्तींना पदसिद्ध विशेष कार्यकारी अधिकारी म्हणून नियुक्ती देण्याचा निर्णय शासनाने घेतला.

४. शासन निर्णय, सामान्य प्रशासन विभाग, क्र.विकाअ २००८/प्र.क्र.२७६/५, दिनांक २४.०७.२००८ अन्वये गुणवंत कामगार कल्याण पुरस्कार प्राप्त व्यक्तींची विशेष कार्यकारी अधिकारी पदावर नियुक्ती करण्याचा निर्णय शासनाने घेतला.

५. शासन निर्णय, सामान्य प्रशासन विभाग, क्र.विकाअ-२००७/प्र.क्र.३८९/५, दिनांक ०१.०८.२००८ अन्वये विधान मंडळ सदस्य, माजी विधान मंडळ सदस्य, अण्णाभाऊ साठे पुरस्कार प्राप्त व दलित मित्र पुरस्कार प्राप्त व्यक्तींची विशेष कार्यकारी अधिकारी पदावरील पदसिद्ध नियुक्त्यांचे आदेश जिल्हाधिकारी यांनी काढण्याचा निर्णय शासनाने घेतला. तसेच, त्यापैकी माजी विधानमंडळ सदस्य जोपर्यंत विशेष कार्यकारी अधिकारी पदावर नियुक्तीसाठीच्या पात्रतेचा भंग करत नाहीत. तोपर्यंत सदर पदावर राहतील असाही निर्णय शासनाने घेतला.

६. प्रस्तुत टिप्पणी शासनाच्या वेबसाईटवर उपलब्ध असून तिचा संगणक संकेतांक २००८१०१६१५५१५३००१ असा आहे.

-----X-----

